

**EMI Available CLASSIC EMI Available**  
**CLASSIC COMPUTERS and XEROX SHOP**  
 1B-Chawk, Main Road Utnoor-9652790005  
 Laptop, Computers, Printers, CC Cameras  
 all Accessories



**వ్రభాత సమాచారం**  
**తెలంగాణ తెలుగు దినపత్రిక**

Prop: Syed inkeeshaf ali  
**BAJAJ FINSERV**  
**CLASSIC COMPUTERS & XEROX ELECTRONICS**  
 Call: 940916715, 9652790005



సంపుటి : 15 సంఛక : 222 ఆదిలాబాద్ ఎడిటర్ - సయ్యద్ కలిం శుక్రవారం, 13 ఫిబ్రవరి 2026 పేజీలు : 4 వెల : 2/-

# నేగేదెవరు... ఆగేదెవరు...!?

**మున్సిపల్ ఎన్నికల్లో గెలుపుపై ప్రధాన పార్టీల భీమా!!**

## నేడే మున్సిపల్ ఓట్ల లెక్కింపు!

రాష్ట్రంలో మున్సిపల్ ఎన్నికల పోలింగ్ ముగియగా, ఇప్పుడు అందరి దృష్టి ఫలితాలపై పడింది. ఈ నేపథ్యంలో విజయంపై ప్రధాన పార్టీలైన కాంగ్రెస్, బీఆర్ఎస్, బీజేపీ ఎవరికి వారు ధీమా వ్యక్తం చేస్తున్నారు. కార్పొరేషన్లలో క్లీన్ స్వీప్ చేయడంతో పాటు వందకు పైగా మున్సిపాలిటీల్లో విజయం సాధిస్తామని హస్తం లీడర్లు లెక్కలు వేసుకుంటున్నారు. అన్ని మున్సిపాలిటీల్లో గట్టి పోటీ ఇచ్చామని చెప్పన్న బీఆర్ఎస్... కనీసం 30 చోట్ల గులాబీ జెండా ఎగురవేస్తామని భావిస్తున్నది. ఈసారి ఉత్తర తెలంగాణపై సెక్షన్ల ఫోకస్ పెట్టిన కమలం పార్టీ రెండు నగరపాలక సంస్థలతో పాటు 15 పురపాలక సంస్థలను సొంతం చేసుకుంటామని విశ్వాసం వ్యక్తం చేస్తున్నది.

మంత్రులు, ఎమ్మెల్యేలు తమ ఏరియాల్లో జరిగిన ఓటింగ్ సరళిపై ఆరా తీశారు. వార్డుల వారీగా లెక్కలు తీసి.. మెజారిటీ స్థానాల్లో విజయం సాధిస్తున్నామనే నిర్ణయానికి వచ్చారు. వంద మున్సిపాలిటీలు, 7 కార్పొరేషన్లలో విజయం సాధిస్తామని వారు భరోసా వ్యక్తం చేస్తున్నారు. బీఆర్ఎస్కు పట్టున్న జిల్లాల్లోని మున్సిపాలిటీల్లో సైతం కాంగ్రెస్ జెండా ఎగురవేస్తామని చెబుతున్నారు. బీజేపీ ఎమ్మెల్యేలు ప్రాతినిధ్యం వహిస్తున్న నియోజకవర్గాల్లోని పట్టణాలు సైతం తమ ఖాతాలో చేరుతాయని ధీమాగా ఉన్నారు.

**ఓటింగ్ శాతం బీఆర్ఎస్ ఫోకస్...** మున్సిపాలిటీల్లో చైర్మన్ పదవులు దక్కించుకోవడం కంటే ఓటింగ్ శాతం పెంచుకోవడంపైనే ఈసారి బీఆర్ఎస్ ఫోకస్ పెట్టినట్లు కనిపించింది. అందులో భాగంగా ఏకగ్రీవాల కాకుండా తమ పార్టీకి చెందిన బలమైన అభ్యర్థులను కేటోకి దించింది. దీంతో మెజార్టీ పట్టణాల్లో బీఆర్ఎస్ అభ్యర్థులు బలమైన పోటీ ఇచ్చారు. కొందరైతే అధికార పార్టీకి దీటుగా పోటీ



మేనేజ్మెంట్ చేశారు. దీంతో దాదాపు 30 మున్సిపాలిటీల్లో గులాబీ జెండా ఎగురవేస్తామని ఆ పార్టీ లీడర్లు అంచనా వేస్తున్నారు.

**శాత్ర ఊవులో బీజేపీ..** మున్సిపల్ ఎన్నికలను ఈసారి బీజేపీ సీరియస్ గా తీసుకున్నది. ఉత్తర తెలంగాణలో మెజారిటీ ఎమ్మెల్యేలు, ఎంపీలు ఉండటంతో ఆ ఏరియాల్లోని మున్సిపాలిటీలపై ప్రధానంగా ఫోకస్ పెట్టింది. కాంగ్రెస్, బీఆర్ఎస్ అభ్యర్థులకు సమానంగా ప్రచారం తీరు, పోల్ మేనేజ్మెంట్ వ్యూహాలను అమలు చేసింది. దీంతో నిజామాబాద్, కరీంనగర్ కార్పొరేషన్లలో మేయర్ పదవిని సొంతం చేసుకునేందుకు కావాల్సిన మెజార్టీ వస్తుందనే ధీమా ఆ పార్టీ కేడర్లలో కనిపిస్తున్నది. అలాగే, ఉత్తర తెలంగాణలోని 15 మున్సిపాలిటీల చైర్మన్ పదవులను సొంతం చేసుకుంటామని కమలం నేతలు లెక్కలు వేసుకుంటున్నారు. తెలంగాణలో ఉత్తంర రేపిన మున్సిపల్ ఎన్నికల పోలింగ్ బుద్ధవారం ప్రశాంతంగా ముగిసింది. పోలింగ్ ముగిసిన వెంటనే వెలువడిన 'పీపుల్స్ పబ్లిక్' ఎగ్జిట్ పోల్స్ ఫలితాలు రాజకీయ వర్గాల్లో పెను సంచలనం సృష్టిస్తున్నాయి. రాష్ట్రవ్యాప్తంగా అధికార కాంగ్రెస్ పార్టీ తన ఆధిపత్యాన్ని చాటుకోబోతుందని, ప్రధాన ప్రతిపక్షం బీఆర్ఎస్కు ఈ ఎన్నికలు గట్టి దెబ్బ కానున్నాయని సర్వే అంచనా వేసింది. కార్పొరేషన్లలో కాంగ్రెస్ జైత్రయాత్ర మొత్తం 7 మున్సిపల్

కార్పొరేషన్లలో ఐదింటిని కాంగ్రెస్ కైవసం చేసుకునే అవకాశం ఉందని పీపుల్స్ పబ్లిక్ వెల్లడించింది. మంచిర్యాల, రామగుండం, నల్గొండ, మహబూబ్ నగర్, కొత్తగూడెం కార్పొరేషన్లలో కాంగ్రెస్ జెండా ఎగురవేయనుంది. నిజామాబాద్, కరీంనగర్ కార్పొరేషన్లలో బీజేపీ అత్యధిక స్థానాలు గెలుచుకుని పట్టు నిలుపుకోబోతోంది. అశ్రద్ధకరంగా ప్రధాన ప్రతిపక్షమైన బీఆర్ఎస్ ఒక్క కార్పొరేషన్ ను కూడా గెలుచుకోలేకపోవచ్చని సర్వే పేర్కొంది. మున్సిపాలిటీల్లోనూ అదే జోరు రాష్ట్రంలోని 116 మున్సిపాలిటీల్లో కాంగ్రెస్ పార్టీ 68 నుంచి 76 స్థానాలను గెలుచుకునే అవకాశం ఉందని అంటే దాదాపు 70 శాతం మున్సిపాలిటీలు హస్తగతం కానున్నాయని అంచనా. రామగుండం, మంచిర్యాల వంటి పారిశ్రామిక ప్రాంతాల్లో కాంగ్రెస్ తిరుగులేని ఆధిక్యం ప్రదర్శించబోతోంది. నిజామాబాద్, కరీంనగర్ లో బీజేపీ తన బలాన్ని నిరూపించుకోగా కాన్పిల్ చోట్ల ఎంఐఎం 'కింగ్ మేకర్' పాత్ర పోషించనుంది. ఉత్తంరకు తెరపడింది అప్పుడి ఫిబ్రవరి 11న జరిగిన ఈ ఎన్నికల ఫలితాలు ఫిబ్రవరి 13న శుక్రవారం న వెల్లడికానున్నాయి. ఎగ్జిట్ పోల్స్ అంచనాలు నిజమైతే తెలంగాణలో కాంగ్రెస్ మరోసారి తన సత్తా చాటిస్తే, అయితే అసలు ఫలితాల్లో ఏమైనా అనూహ్య మార్పులు ఉంటాయో అనేది వేచి చూడాలి.

## నేడు కేంద్ర కేబినెట్ ప్రత్యేక భేటీ- ఇదే చివరిటి: ఇకప్ప..

కేంద్ర కేబినెట్.. శుక్రవారం ప్రత్యేకంగా సమావేశం కాబోతోంది. సౌత్ బ్లాక్ లో జరిగే ఈ సమావేశానికి ప్రధానమంత్రి నరేంద్ర మోదీ దీనికి అధ్యక్షత వహించనున్నారు. ఇదే చివరి భేటీ కాబోతోందట ప్రాధాన్యతను సంతరించుకుంది. ఈ సందర్భంగా కేంద్ర కేబినెట్ పలు అంశాలపై చర్చించనుంది. కొన్ని ప్రతిపాదనలు, తీర్మానాలను ఆమోదించే అవకాశం ఉంది. చివరి సమావేశం కావడం వల్ల దాదాపుగా మంత్రులందరూ దీనికి హాజరు కావాల్సి ఉంటుందని ప్రధానమంత్రి కార్యాలయం సూచించింది. ఇదే చివరి భేటీ కావడానికి కారణాలు లేకపోలేదు. ఇకపై ప్రధానమంత్రి కార్యాలయం రీలాకేట్ కాబోతోంది. సౌత్ బ్లాక్ కు వీడ్కోలు వలకబోతోంది. ఇక్కడి నుంచి సేవా తీర్థ్ కు తరలి వెళ్లనుంది పీఎం. శుక్రవారం మధ్యాహ్నం సేవా తీర్థ్ కు షిఫ్ట్ అవుతుంది. ఈ నేపథ్యంలో - సౌత్ బ్లాక్ లో చివరిసారిగా సమావేశం కావాలని కేంద్ర మంత్రివర్గం నిర్ణయించింది. ఈ భేటీతో అయిదు దశాబ్దాలకు పైగా కేంద్రబిందువుగా కొనసాగుతూ వచ్చిన సౌత్ బ్లాక్ కు తెరపడుతుంది. ఈ తరలింపునకు ముందు ప్రధాని నరేంద్ర మోదీ తన చివరి క్యాబినెట్ సమావేశాన్ని సౌత్ బ్లాక్ లోనే నిర్వహిస్తారు. క్యాబినెట్ భేటీ అనంతరం మంత్రులు, అధికారులు సేవా తీర్థ్ కు చేరుకుంటారు. సౌత్ బ్లాక్ నుండి కిలోమీటరు లోపే ఈ సేవా తీర్థ్ కాంప్లెక్స్ నిర్మితమైంది. పీఎం, క్యాబినెట్ సెక్రటేరియట్, జాతీయ భద్రతా సలహాదారు కార్యాలయం, ఉన్నత స్థాయి ప్రతినిధుల ఇండియా హౌస్.. వంటివి ఇందులో కొనసాగుతాయి..

ఇకపై, పీఎం 1947లో చిన్న సచివాలయంగా ప్రారంభమైంది. 1931లో నార్త్ బ్లాక్ లో నిర్మితమైన సౌత్ బ్లాక్ భారత పాలనలో అనేక కీలక ఘట్టాలను చూసింది. జవహర్ లాల్ నెహ్రూ హయాంలో మొదటి క్యాబినెట్ సమావేశం ఇక్కడే జరిగింది. 1964లో 'అలోకేషన్ ఆఫ్ బిజినెస్ రూల్స్' కింద ప్రధాని సచివాలయానికి చట్టబద్ధత లభించగా, ఇందిరా గాంధీ హయాంలో అధికార పరిధి గణనీయంగా పెరిగింది. 1977లో మొరార్జీ దేశాయ్ ప్రభుత్వం ప్రధానమంత్రి కార్యాలయంగా మారింది. సేవా తీర్థ్, కేంద్ర పరిపాలన పునర్నిర్మాణ ప్రయత్నాల్లో కీలక పైలులాయి. మున్యుం రక్షణ, విదేశాంగ మంత్రిత్వ శాఖలు సౌత్ బ్లాక్ నుండి షిఫ్ట్ కానున్నాయి. పరిపాలనను ఆధునీకరించి సామర్థ్యం పెంచే విస్తృత కార్యక్రమంలో భాగంగా కేంద్ర ప్రభుత్వం ఈ నిర్ణయాలను తీసుకుంది.



**గ్రీన్ సిగ్నల్**  
**114 రఫేల్ యుద్ధ విమానాలు, 6 వీరిల విమానాలకు గ్రీన్ సిగ్నల్**  
 న్యూఢిల్లీ: ఫ్రాన్స్ నుంచి 114 రఫేల్ యుద్ధ విమానాల కొనుగోలుకు సంబంధించిన కీలకమైన డిఫెన్స్ డీల్ కు కేంద్రం గ్రీన్ సిగ్నల్ ఇచ్చింది. రూ. 3.25 లక్షల కోట్ల విలువైన డీల్ ఇది. ఈ డీల్ కు కేంద్ర రక్షణ శాఖ మంత్రి రాజీనాథ్ సింగ్ నేతృత్వంలోని డిఫెన్స్ కొన్సల్ ఆమోదం తెలిపినట్లు ప్రభుత్వ వర్గాలు వెల్లడించాయి. భారత నావికా దళం కోసం 6 వీరిల విమానాలను కొనుగోలు చేసే డీల్ ను కూడా ఆమోదించినట్లు తెలిపాయి. రఫేల్ యుద్ధ విమానాల కొనుగోలు డీల్ తో భారత వాయుసేన పోరాట సామర్థ్యం మరింత పెరుగుతుంది. ఫ్రాన్స్ అధ్యక్షుడు ఇమ్మాన్యుయేల్ మక్రోన్ ఈనెల ద్వితీయారంలో భారత్ పర్యటనకు రానున్నారు. ఈ సందర్భంగానే డిఫెన్స్ డీల్ పై సంతకాలు జరిగే అవకాశాలున్నాయి. డీల్ ప్రకారం 18 రఫేల్ జట్లను 'ఫై-అవే కండిషన్'లో నేరుగా తీసుకువస్తారు. తక్కిన 96 విమానాలు ఇండియాలో అసెంబుల్ చేస్తారు. 'మేక్ ఇన్ ఇండియా' కార్యక్రమంలో భాగంగా స్థానికంగా తయారీ, అసెంబ్లీ కోసం రఫేల్ మాత్రం సంస్థ డసో ఏవియోషన్, భారత్ లోని ప్రైవేటు రంగ సంస్థలతో భాగస్వామ్యం కుదుర్చుకుంటారు.



ప్రపంచ వ్యాప్తంగా ప్రకంపనలు సృష్టిస్తున్న ఎస్పీఎస్ సెక్స్ కుంభకోణం వ్యవహారం ఇప్పుడు భారత జాతీయ రాజకీయాల్లో సంచలనంగా మారింది. ఎస్పీఎస్ ఫైల్స్ లో కేంద్ర మంత్రి హర్షివ్ సింగ్ పూరి పేరు ఉండటం ఇవాళ లోక్ సభలో రాహుల్ గాంధీ చేసిన వ్యాఖ్యలపై హర్షివ్ సింగ్ స్పందించారు. తనపై రాహుల్ గాంధీ చేసిన వ్యాఖ్యలను తీవ్రంగా ఖండించారు. ఇంటర్వ్యూవల్ పీస్ ఇన్స్టిట్యూట్ బృందంలో భాగంగా తాను ఎస్పీఎస్ ను కలిశానని క్లారిటీ ఇచ్చారు. ఒక్కసారే నేను ఎస్పీఎస్ కు ఈమొల్తే చేశానని, ఎస్ పీఎస్

బల్యూండ్ లో జరిగిన అనేక కార్యకలాపాలతో తనకు సంబంధం లేదని ఆసమయంలోనూ నేను మేక్ ఇన్ ఇండియా గురించే మాట్లాడానని స్పష్టం చేశారు. ఇవాళ న్యూ ఢిల్లీలో మీడియాతో మాట్లాడిన ఆయన.. నిరాధార ఆరోణులు చేసే అలవాటు రాహుల్ గాంధీకి ఉందని హర్షివ్ సింగ్ ఫైర్ అయ్యారు.

**విదేశాల్లో తిరుగుతూ అప్పుడప్పుడు వచ్చేవాడిలా కాదు:** రాజకీయ వ్యవస్థలో రెండు రకాల నాయకులు ఉంటారని ఒక రకం నాయకులు బాధ్యతలు స్వీకరిస్తే మరొక రకం జీవితాలను ప్రజాసేవకు అంకితం

## ఎస్పీఎస్ కుంభకోణం..

## జాతీయ రాజకీయాల్లో సంచలనం తప్పదా?

చేసి దేశాన్ని మారుస్తారు. మేము రెండో రకం అన్నాం. పదో అతిపెద్ద ఆర్థిక వ్యవస్థ గా ఉన్న భారత్ ను నాలుగో స్థానానికి తేగిగామన్నారు. దేశాన్ని త్వరలో మూడో అతిపెద్ద ఆర్థిక వ్యవస్థగా మారుస్తామని చెప్పారు. కొందరు విదేశాల్లో తిరుగుతూ అప్పుడప్పుడు దేశానికి వచ్చే వాళ్లు ఉన్నారు ఆ నేతలు మాత్రం సభలో ప్రసంగాలు ఇచ్చి వెళ్లిపోతారని ప్రభుత్వం వివరణ ఇస్తుంటే వెంటనే వాకౌట్ చేస్తారని దుయ్యబట్టారు.

**దేశ రాజకీయాలను షేక్ చేయబోతోందా?:** ఎస్పీఎస్ ఫైల్స్ వ్యవహారంలో ప్రతిపక్ష, అధికార పక్షం మధ్య ప్రస్తుతం వ్యాగ్యుద్ధం నడుస్తోంది. ఈ ఫైల్స్ కారణంగానే ప్రధాని నరేంద్ర మోదీ యూఎస్ కు సరెండర్ అయ్యారని తప్పుబట్టగానే ఆ దేశంతో ట్రేడ్ డీల్ కు దిరిగింది రాహుల్ గాంధీ సెంట్రల్ ను టార్గెట్ చేస్తున్నారు. అయితే

కేంద్రం మాత్రం మన దేశ ప్రయోజనాలకు ఎలాంటి భంగం కలగకుండానే ఈ డీల్ కు దిరిగిందని వాదిస్తోంది. ఈ డీల్ వెనుక ఎలాంటి ఒత్తిళ్లు లేవని క్లారిటీ ఇచ్చింది. అయినా రాహుల్ గాంధీ మాత్రం ఎస్పీఎస్ ఫైల్స్ లో ఉన్న మన దేశానికి చెందిన వారి పేర్లను ప్రస్తావిస్తుండటం హాట్ టాపిక్ గా మారింది. ఈ ఆరోపణలపై వెనక్కి తగ్గి ప్రసక్త లేదని రాహుల్ తేల్చి చెబుతున్నారు. ఇప్పటికీ ఈ ఫైల్స్ పుణ్యమా అని యూకే వంటి అగ్రదేశాల్లోని రాజకీయాలు షేక్ అవుతున్నాయి. పలు దేశాల్లో రాజకీయ ముఖచిత్రాలు తారుమారు అయ్యే సూచనలు కనిపిస్తున్నాయి. ఇటువంటి పరిస్థితుల్లో మన దేశంలో దుమారం రేగిన ఎస్ పీఎస్ ఫైల్స్ ఎలాంటి పరిణామాలకు దారి తీరుబోతుందని అనేది ఉత్తరంగా మారింది.

# సంపాదకీయం



## అవిశ్వాసం తీర్మానం లో లోపాలు...తిరోస్కరిస్తారా ?

లోక్ సభ స్పీకర్ ఓం బిర్లా మీద అవిశ్వాసం తీర్మానం వివక్షలు పెట్టాయి. దాదాపు నాలుగు దశాబ్దాల తర్వాత లోక్ సభ స్పీకర్ మీద అవిశ్వాస తీర్మానం ప్రవేశపెడుతున్నారు. చివరిగా చూస్తే రాజీవ్ గాంధీ ప్రధానిగా ఉండగా ఆనాటి లోక్ సభ స్పీకర్ బలరాం జక్కడ్ మీద వివక్షలు అన్నీ కలసి అవిశ్వాసం పెట్టాయి. ఆ తీర్మానం వీగిపోయింది. కానీ అది చరిత్రలో నిలిచిపోయింది. మళ్ళీ ఇన్నేళ్ళ తరువాత ఓం బిర్లా మీద అవిశ్వాస తీర్మానం పెట్టే పరిస్థితి వచ్చింది.

**ఓం బిర్లా రికార్డు :** లోక్ సభ స్పీకర్ గా వరసగా రెండు సార్లు కొనసాగడం ఒక రికార్డు గా ఓం బిర్లాకు ఉంది. ఆయన 2019 నుంచి 2014 వరకూ ఒక టెర్మ్ లో విజయవంతంగా పనిచేశారు. దాంతో ఆయనకే మరోసారి చాన్స్ ఇవ్వాలని బీజేపీ అనుకుంది. అలా 2024 నుంచి మరోసారి ఆయన లోక్ సభ స్పీకర్ గా కార్యక్రమాలు నడుపుతున్నారు. గత టెర్మ్ లో కూడా సాగు నీటి చట్టాల మీద అనేక సెషన్లలో అధికార ఎన్ డీయే విపక్ష ఇండియా కూటమి మధ్య తీవ్రమైన గ్యాప్ ఏర్పడి సభా కార్యక్రమాలు మొత్తం వాయిదా లతోనే సాగాయి. అయినా ఓం బిర్లా మీద వివక్షల చూపు పడలేదు, ఈసారి మాత్రం కేవలం ఇరవై నెలల వ్యవధిలోనే ఓం బిర్లా మీద అవిశ్వాసం అంటే ఆయన ఎంతో నొచ్చుకున్నట్లుగా చెబుతున్నారు. దాంతో ఇది కూడా రికార్డుగానే ఉంది. ఇక పార్లమెంటరీ వ్యవహారాల శాఖ మంత్రి కిరణ్ రిజిజు అయితే ఇది లోక్ సభ స్పీకర్ ఆఫీసు గౌరవాన్ని తగ్గించడమే అని ఫైర్ అయ్యారు.

**లోపాలతోన్న నోటీసు :** ఇదిలా ఉంటే స్పీకర్ మీద వివక్షలు ఇచ్చిన అవిశ్వాస తీర్మానం నోటీసులో ఎన్నో లోపాలు ఉన్నాయని లోక్ సభ ఆఫీసు గుర్తించింది. మామూలుగా అయితే ఈ నోటీసుని తిరస్కరిస్తారు. కానీ లోక్ సభ స్పీకర్ ఓం బిర్లా మాత్రం అలా చేయవద్దని నోటీసులో ఉన్న లోపాలను సవరించాలని లోక్ సభ సెక్రటేరియట్ కి సూచించారు అని అంటున్నారు. ఇంతకీ నోటీసులో లోపాలు ఏమిటి అంటే కొన్ని విషయాలను కొన్ని సందర్భాలను అనేక సార్లు పదే పదే సభ్యులు ప్రస్తావించారు అని అంటున్నారు.

**సవరించిన తరువాత డేట్ :** ఇక లోక్ సభ స్పీకర్ ఓం బిర్లా ఆ నోటీసుని సవరించిన తరువాత నిబంధనల ప్రకారం దానిని పరిశీలిస్తామని అధికారులకు చెప్పినట్లుగా తెలుస్తోంది. మార్చి 9 నుంచి పార్లమెంట్ రెండవ విడత బడ్జెట్ సెషన్ స్టార్ట్ అవుతుంది. దాంతో తొలి రోజునే స్పీకర్ మీద అవిశ్వాసం తీర్మానం చర్చ ఉంటుందని అంటున్నారు. ఒక రోజు లేదా రెండు రోజులా అన్నది కూడా నిర్ణయిస్తారు. ఆ మీదట ఫలితం బట్టి లోక్ బిర్లా తిరిగి స్పీకర్ చెయిర్ లో ఆసీనులు అవుతారు అని అంటున్నారు.

**ప్యానల్ స్పీకర్లతోనే :** ఇక ఓం బిర్లా బుధవారం నుంచి సభకు దూరంగా ఉండడంతో ప్యానల్ స్పీకర్లతో సభ నడుస్తోంది. బడ్జెట్ మీద చర్చకు ప్యానల్ స్పీకర్ చెయిర్ అనుమతింది. ఓం బిర్లా తప్పుకున్న తరువాత చర్చకు వివక్షలు కూడా అంగీకరించి ప్రసంగాలు చేయడం విశేషం. ఇక బడ్జెట్ మీద చర్చలో కేంద్ర ఆర్థిక మంత్రి నిర్మలా సీతారామన్ పాల్గొని రిపై ఇచ్చారు. ఇక ఎన్ డీయే నుంచి మంత్రులు హాజరైనా అగ్ర నేతలు అమిత్ షా రాజ్ నాథ్ సింగ్ లాంటి వారు అయితే సభకు రాలేదని అంటున్నారు.

# నిఘా నేత్రాలపై నిర్లక్ష్యం



చూపుతున్నారు. రాజాకు డీవీఆర్లు.. సిరిసిల్ల పట్టణంలో పోలీసుశాఖ ఆధ్వర్యంలో ప్రధాన రహదారులు, కూడళ్ల పద్ద ఉన్న కెమెరాలు మాత్రమే పనిచేస్తున్నాయి. కొన్ని వార్డుల్లో కొన్ని ఇళ్లలో ఏర్పాటు చేసినవి పనిచేస్తున్నాయి. నేరాలు, చోరీలు, ప్రమాదాలు, అఘాయిత్యాలు, అధ్యుష్ట ఘటనలు, ఎన్నికలు, వేడుకల సమయంలో ఘర్షణలు జరిగినప్పుడు సీసీ ఫుటేజీలు ఎంతో ఉపయోగపడుతున్నాయి. ప్రధానంగా ఎన్నికల సమయంలో మాజీ కౌన్సిలర్ల ఇళ్లలో ఏర్పాటు చేసిన సీసీ కెమెరాల కంట్రోల్ సిస్టమ్తో ఆయా వార్డుల్లో డబ్బులు, మద్యం పంపిణీపై నిఘా ఏర్పాటు చేస్తున్నారు. కొన్నిచోట్ల ఈ వ్యవహారం బయటకు రావడంతో పోలీసులకు ఫిర్యాదులు సైతం అందాయి. దీనిపై కలెక్టర్ కు ఫిర్యాదులు అందడంతో పోలీసులు డీవీఆర్లను రాజాకు తరలించారు.

## నేరాల మూలాల గుర్తించలేక..

సిరిసిల్ల, వేములవాడ పట్టణాల్లో శాంతిభద్రతలు పరిరక్షణ ఇబ్బందిగా మారాయి. దొంగతనాలు, హత్యలు, రోడ్డు ప్రమాదాలు జరిగితే అధికారులు సేకరించడం పోలీసులకు కష్టతరంగా మారింది. గతేడాది సిరిసిల్ల పట్టణం సాయనగర్లోని ఒక కుటుంబం ఇంటికి తాళం వేసి సమీపంలోని ఫంక్షన్ హాల్లో జరుగుతున్న వివాహ వేడుకకు వెళ్లారు. వచ్చి చూసే సరికి తాళాలు పగులగొట్టి ఇంట్లోని ఆభరణాలు, నగదు దోచుకొన్నారు. మరమ్మాల కార్టానాలో పనిచేస్తున్న ఒక వ్యక్తి నెహ్రూనగర్లోని తన ఇంటి ముందు ద్వైచక్ర వాహనం నిలిపి, భోజనం చేశారు. బయటకు వచ్చి చూస్తే వాహనం లేదు. సమీపంలోని సీసీ కెమెరాలో చూసినా ఒకవైపు ఉన్న కెమెరా మాత్రమే పనిచేస్తుంది. వాహనం దొంగిలించిన వ్యక్తి ముఖం కనిపించలేదు. పట్టణాల్లో కీలక ప్రదేశాల్లో సీసీ కెమెరాలు లేక రక్షణ కరవైంది.

# ముఖం చాటేస్తే.. ఉపాధి గొల్లంతే..!



**కొత్తగూడెం :** ఉపాధి హామీ పథకంలో అక్రమాలను అరికట్టి, అర్హులైన కూలీలకు న్యాయం చేయటమే లక్ష్యంగా కేంద్ర ప్రభుత్వం సరికొత్త విధానానికి శ్రీకారం చుట్టింది. వేతనాల చెల్లింపుల్లో జాప్యం జరగకుండా, దొంగ హాజరుకు తావులేకుండా 'ముఖ గుర్తింపు' విధానాన్ని ప్రయోగాత్మకంగా అమలుచేస్తోంది. దేశవ్యాప్తంగా ఎంపిక చేసిన 26 రాష్ట్రాల్లో ఈ పద్ధతిని అవలంబిస్తోంది. పైలట్ ప్రాజెక్టుకు తెలంగాణ నుంచి ఖమ్మం జిల్లాను ఎంచుకుంది. (ఈనెల 9న) ప్రారంభమైన ఈ ప్రక్రియ గ్రామీణ ఉపాధి రంగంలో పారదర్శకతకు నాంది పలకనుంది. అయితే ఈవిధానంపై క్షేత్రస్థాయిలో ఇంకా పూర్తిస్థాయిలో అవగాహన లేకపోవడం వల్ల తొలిరోజు ముఖ హాజరు విధానం అమలుకానట్లు తెలుస్తోంది.

**సవాళ్లు-పరిష్కారాలు**  
గ్రామీణ ప్రాంతాల్లో ఇంటర్నెట్ సిగ్నల్ సమస్య ముఖ గుర్తింపు విధానానికి సవాలుగా మారనుంది. ఈ సమస్యను అధిగమించేందుకు.. పని ప్రదేశంలో కూలీల ఫోటోలు తీసుకుని సిగ్నల్ వచ్చే ప్రాంతంలో ఆఫ్ లోడ్ చేసుకునే వెసులుబాటు ఉండని అధికారులు చెబుతున్నారు. ఖమ్మం జిల్లాలో పైలట్ ప్రాజెక్టు ద్వారా వచ్చే నివేదిక ఆధారంగానే రాష్ట్రవ్యాప్తంగా సాఫ్ట్వేర్లో మార్పులు చేస్తారు. సిగ్నల్ సమస్యతో పాటు ఇతరత్రా అవరోధాలు ఎదురైనా వాటిని గుర్తించి సరిచేసేందుకు అవకాశముంటుందని అధికారులు అభిప్రాయపడుతున్నారు.

# తెగుళ్ల ఘాటు.. గొప్పలతో చేటు



**ఖమ్మం :** తెలంగాణలో ఎక్కువ మంది మిరప రైతులు ఖమ్మం మార్కెట్లో వస్తున్నారు. యార్డుకు సుమారు 30వేల బస్తాల మిరప వచ్చింది. రాష్ట్రంలో మరో అతిపెద్ద మిరప మార్కెట్ కలిగిన వరంగల్లో 10వేల బస్తాలు మాత్రమే రావడం గమనార్హం. మేదారం జాతర నేపథ్యంలో అటువైపు మిరప ఏరివేతలో జాప్యం జరిగింది. అందుకే అక్కడ తక్కువ సరకు మార్కెట్లో వస్తోంది. తేజ రకం మిరపకు ప్రసిద్ధి చెందిన ఖమ్మం మార్కెట్ను అత్యధిక మంది రైతులు ఆశ్రయిస్తున్నారు. ఖమ్మం, భద్రాద్రి కొత్తగూడెం, మహబూబాబాద్, వరంగల్, నల్గొండ, నూర్యాపేట, ఏపీలోని ఎన్టీఆర్, గుంటూరు జిల్లాల నుంచి సరకు తెస్తున్నారు.

**ఓ మాదిరిగా ధరలు..** మార్కెట్లో జెండా పాట క్వింటాకు రూ. 19వేలుగా నిర్ణయించారు. వ్యాపారులు సరకు నాణ్యతను బట్టి డీలక్స్ రకాలను క్వింటా రూ. 18వేలకుపైగా, బెస్ట్ రకాలను రూ. 17,000-17,500, మెతక రకాలను రూ. 16,000-17,000, తాలు రకాలను రూ. 10,000-10,500 చొప్పున కొన్నారు. ప్రస్తుతం మార్కెట్లో ధరలు ఒకమాదిరిగా ఉన్నాయి. గతేడాదితో పోలిస్తే సరకు తక్కువగా వస్తోంది. గతేడాది ఇదే

ఏమిటి మార్పు.. గతంలో కూలీలందరినీ కలిపి బృందంగా ఫోటో తీసి నేషనల్ మొబైల్ మానిటరింగ్ సిస్టమ్ (ఎన్ఎంఎంఎస్) యాప్లో నిక్షిప్తపరిచేవారు. కొత్త విధానం ప్రకారం ఇకపై ప్రతి కూలీ ముఖాన్ని స్కాన్ చేయాల్సి ఉంటుంది. ఈ-కేవైసీ పూర్తియిన కూలీలను మాత్రమే పని ప్రదేశంలో సాఫ్ట్వేర్ గుర్తిస్తోంది. తద్వారా వేరొకరి పేరిట హాజరు వేయటం అసాధ్యమవుతుంది. పని చేసిన కూలీలకే నేరుగా వేతనాలందేలా ఈ విధానం దోహదపడుతుంది. కూలీలు ఉపాధి హామీ పనులు కోల్పోకుండా ఉండాలంటే అధికారాధారిత తమ వివరాలను తప్పనిసరిగా అనుసంధానించుకోవాలి. ఖమ్మం, భద్రాద్రి కొత్తగూడెం జిల్లాల్లో ఇప్పటివరకు 90శాతానికి పైగా ఈ-కేవైసీ పూర్తికాగా.. మిగతావారు వివరాలు సమయానికి చేసుకుంటేనే ఉపాధి పనికి అర్హులవుతారు. ఉపాధిహామీ పథకం పారదర్శకంగా అమలయ్యేలా, కూలీలకు వేతనాలు సకాలంలో అందించేందుకు కేంద్రం ముఖ గుర్తింపు హామీ విధానాన్ని తీసుకొచ్చింది. గతంలో బృంద హాజరు వల్ల అవినీతికి ఆస్కారం ఉండేది. ముఖ గుర్తింపుతో దానికి అడ్డుకట్ట పడనుంది. ఈ-కేవైసీ పూర్తియిన వారికే వేతనాలు అందుతాయి. త్వరలోనే భద్రాద్రి కొత్తగూడెం జిల్లాలోనూ ఈ విధానం అమల్లోకి రావచ్చు. రవి, డిఆర్డీఓ అదనపు డి.ఓ, భద్రాద్రి కొత్తగూడెం

సమయంలో విపణికి 75వేల బస్తాలు రావడం గమనార్హం. దిగుబడి తగ్గటం వల్లే సరకు తక్కువగా వస్తోందని అధికారులు అంచనా వేస్తున్నారు. ప్రత్యామ్నాయ ఏర్పాటుపై చర్చ కొద్దిరోజుల తరువాత సరకు ఎక్కువగా వచ్చే ఆస్కారం ఉండటంతో మార్కెటింగ్ శాఖ అధికారులు ప్రత్యామ్నాయ ఏర్పాటుపై చర్చిస్తున్నారు. కమిషన్ ఏజెంట్లు, ఖరీదుదారులతో మార్కెటింగ్ శాఖ వరంగల్ డి.ఓ పద్మావతి, మార్కెట్ ఉన్నతశ్రేణి కార్యదర్శి పి.ప్రవీణ్ కుమార్ సోమవారం సమావేశమయ్యారు. ఇక్కడ సుమారు 50వేల బస్తాల క్రయవిక్రయాలకు అవకాశముంది. అంతకంటే ఎక్కువ సరకు వస్తే ఎక్కడ ఏర్పాటు చేయాలనేదానిపై అధికారులు మల్లగుల్లలు పడుతున్నారు. మార్కెట్కు 50బస్తాల ఎండు మిరప తెచ్చారు. క్వింటా రూ. 17,500కు వ్యాపారులు అడిగారు. గిట్టుబాటు కాదని అమ్ములేదు. ఈసారి తెగుళ్లు ఆశించడం వల్ల దిగుబడి తగ్గిపోయింది. ప్రస్తుత ధర ఆశాజనకంగా లేదు. కనీసం పెట్టుబడులు కూడా పూడకపోవడం బాధాకరం. గురులోల్ లాల్ సింగ్, బండిపాడు, కామవల్లి మండలం

# బిల్లు రావాలంటే చేయి తడపాల్సిందే!

కరీంనగర్ : గతవారం ఆదిలాబాద్ జిల్లా నార్మల్ మండలం కేంద్రంలో ఇందిరమ్మ ఇళ్లు బిల్లులు మంజూరు చేయడానికి లబ్ధిదారుడి నుంచి హౌసింగ్ ఏఈ రూ. 20 వేలు లంచం తీసుకుంటుండగా.. ఏసీబీ అధికారులకు చిక్కాడు కరీంనగర్ జిల్లాలోని గంగాధర మండలంలో ఇందిరమ్మ లబ్ధిదారుడి వివరాలను సంబంధిత యాప్లో సమాధి చేయడానికి అక్కడి పంచాయతీ కార్యదర్శి రూ. 10 వేలు లంచం డిమాండ్ చేశాడు. లబ్ధిదారుడు ఏసీబీని ఆశ్రయించడంతో.. అధికారులు పంచాయతీ కార్యదర్శిని అదుపులోకి తీసుకుని రిమాండ్ కు తరలించారు. రాష్ట్ర ప్రభుత్వం ప్రతిష్టాత్మకంగా చేపట్టిన ఇందిరమ్మ ఇళ్ల నిర్మాణం మాటన.. జిల్లాలో వసూళ్ల దండా కొనసాగుతోంది. లబ్ధిదారుల ఎంపిక మొదలు.. విడతల వారీగా బిల్లుల చెల్లింపుల్లో వార్డు అధికారులతో సహా కొందరు వసూళ్లకు పాల్పడుతున్నారు. ఇందిరమ్మ ఇళ్లను పునాది వరకు పూర్తిచేస్తే.. రూ. లక్ష గోడలు నిర్మించిన తర్వాత రూ. లక్ష పైకప్పు వేస్తే రూ. 1.40 లక్షలు, ఇంటి నిర్మాణం పూర్తిచేసిన తర్వాత రూ. లక్ష నిర్దేశించిన ఇతర నిర్మాణాలు పూర్తయితే మిగిలిన రూ. 60 వేలు ప్రభుత్వం చెల్లిస్తోంది. అయితే బిల్లు మంజూరయిన ప్రతిసారీ.. కొందరు లబ్ధిదారుల నుంచి రూ. వేలల్లో వసూలు చేస్తున్నారు. నుంచి స్థానిక ప్రజాప్రతినిధులు, వార్డు అధికారులకు వాటాలు పంచుతున్నట్లు ఆరోపణలు వినిపిస్తున్నాయి.

**ఇక్కడ పసూళ్లు**  
కాశీబాగ్ ప్రాంతంలో ఇందిరమ్మ ఇళ్ల పేరుమీద పసూళ్ల దండా కొనసాగుతోంది. బిల్లు పడితే చాలు.. స్థానిక ప్రజాప్రతినిధి అనుచరుడొకరు ఒక్కో విడతలో మంజూరయ్యే బిల్లుల్లో నుంచి రూ. 10 వేలు చెల్లించకపోతే మిగిలిన బిల్లులు రాకుండా చేసామని..



బెదిరింపులకు దిగుతున్నట్లు తెలిసింది. ఈ మొత్తం తతంగంలో స్థానిక వార్డు అధికారి కీలకపాత్ర పోషిస్తున్నట్లు ఆరోపణలున్నాయి. ఈక్రమంలో స్థానిక వార్డు అధికారిపై అధికారిక పార్టీ నాయకులే జీడబ్ల్యుఎంసీ డిప్యూటీ కమిషనర్ కు ఫిర్యాదు చేసినా.. చర్యలు తీసుకున్న దాఖలాల్లేవు. కాశీబాగ్ లోని ఓ డివిజన్ పరిధిలో మొదటి విడతలో 120 ఇందిరమ్మ ఇళ్లు.. రెండో విడతలో 90 ఇళ్లు మంజూరు కాగా.. సుమారు 30 నిర్మాణాలు వివిధ దశల్లో ఉన్నాయి. ఇళ్ల నిర్మాణం జరుగుతున్న లబ్ధిదారుల నుంచి స్థానిక ప్రజాప్రతినిధి అనుచరులు ఇప్పటివరకు రూ. లక్షల్లో వసూలు చేశారు.

**అడనపు భారం..**  
ఒకేసారి లబ్ధిదారులందరూ ఇళ్ల నిర్మాణం చేపట్టడంతో ధరలు ఆకాశాన్నంటాయి. ఇసుక, సిమెంట్, స్టీలు, ఇటుకలు, కంకర ధరలు గతంతో పోలిస్తే రెట్టింపయ్యాయి. నిర్మాణ సామగ్రి ధరల నియంత్రణకు మండలాల వారీగా ఏర్పాటుచేయాలని నిర్ణయించిన ధరల నియంత్రణ కమిటీలు కేవలం నివేదికలకే పరిమితమయ్యాయి. జిల్లా పరిధిలో మొత్తం 12,053 ఇళ్లు మంజూరవగా.. ఇప్పటివరకు 131 ఇళ్లు పూర్తయినట్లు అధికారులు వెల్లడించారు.

# బడి బస్సు భద్రతెంత?

రంగశాయిపేట : పర్వతగిరి- సంగం మండలాల పరిధిలో సోమవారం సాయంత్రం జరిగిన ప్రమాదంతో ప్రైవేటు విద్యా సంస్థల బస్సుల భద్రత మరోసారి చర్చనీయాంశమైంది. రోడ్డుపై తిరిగి విద్యా సంస్థల బస్సులపై పర్వతక్షణ, తనిఖీలు లేకపోవడంతో యాజమాన్యాలు ఇష్టాకాంక్షిగా వ్యవహరిస్తున్నాయి. పరిమితికి మించి విద్యార్థులను ఎక్కించడంతో పాటు సామర్థ్యం లేని వాహనాలను రోడ్డుపై తిప్పుతున్నారు. 60 ఏళ్లలోపు అనుభవం ఉన్న డ్రైవర్లు మాత్రమే నడపాల్సి ఉండగా.. ఈ నిబంధనలు పాటించడం లేదు. పైగా తాగి నడుపుతూ.. విద్యార్థుల ప్రాణాలు గాలిలో చీలడం మారుపులుస్తున్నాయి. వరంగల్ జిల్లాలో 325 బస్సులున్నాయి. వీటికి ఏటా సూతన విద్యా సంవత్సరం ప్రారంభంలో సామర్థ్య పరీక్షలు(ఫిట్ నెస్) సమయంలో మాత్రమే తనిఖీలు చేసి ప్రమోదించిస్తారు. ఆ తర్వాత వాటి నిర్వహణను యాజమాన్యాలు వట్టింపుచేసినట్లు లేదు. నిరంతరం తనిఖీలు చేయాల్సిన అర్థీం అధికారులు సైతం నిర్లక్ష్యంగా వ్యవహరిస్తున్నారు. సిబ్బంది తక్కువ ఉండటంతో పని అతిశీతో సతమతమవుతున్నామని.. తనిఖీలు చేసిన తరువాత లేదని ఓ అధికారి తెలిపారు.



**అవగాహన సడస్సులెక్కడ?**  
ప్రతి మూడు నెలలకు ఓసారి డ్రైవర్లకు అవగాహన సడస్సు నిర్వహించాల్సిన ఆర్డీవి అధికారులు.. ఆ దిశగా ఆలోచించడం లేదు. సోమవారం జరిగిన ప్రమాదంలో స్కూల్ బస్సు డ్రైవర్ తాగి ఉండటం గమనార్హం. పాఠశాల యాజమాన్యమైనా.. గుర్తించి ఆటో స్టానంలో మరొకరిని పంపితే ఇద్దరి ప్రాణాలు పోయేవి కావు. మరోవైపు విద్యార్థులను భద్రంగా తీసుకెళ్లి.. సాయంత్రం ఇంటి వద్ద దింతుతామంటూ.. పెద్ద మొత్తంలో రవాణా ఫీజు వసూలు చేస్తున్న యాజమాన్యాలు భద్రతా చర్యలు గాలికొడిలేస్తున్నాయి. బడికి వెళ్లిన చిన్నారి క్షేమంగా ఇంటికి వచ్చే వరకు తల్లిదండ్రులు వేయి కళ్లతో ఎదురుచూస్తారు. అధికారులు, స్కూల్ యాజమాన్యాలు అక్కటికైనా.. నిబంధనలపై దృష్టి పెట్టాల్సిన అవసరం ఎంతైనా ఉంది.

# పోలెండ్ జిగురు.. యూఏఈ గుళికలు

ఖమ్మం : ఖమ్మం సర్కార్ పటిల్ స్టేడియంలో రూ.8.50 కోట్ల ఖర్చుతో చేపట్టిన సింగిల్ ట్రాక్ తుది దశ పనులు ఎట్టకేలకు వేగం అందుకున్నాయి. ఇప్పటికే తారు పరిచిన ట్రాక్పై కెమికల్ గమ్ పూత వేసి, ఆపై రబ్బరు గుళికలు పరుస్తున్నారు. సాధారణంగా అంతర్జాతీయ అథ్లెటిక్స్ సమాఖ్య ప్రమాణాలకు తగినట్లుగా సింగిల్ ట్రాక్ నిర్మాణం ఉందా? లేదా? అని సమాఖ్య ప్రతినిధులు నిర్మాణ అనంతరం పరిశీలించి నివేదిక ఇస్తారు. ప్రమాణాలకు అనుగుణంగా ఉంటేనే అంతర్జాతీయ స్థాయి పోటీల నిర్వహణకు అర్హత సాధించిందంటూ సర్టిఫై చేస్తారు. ఈ నేపథ్యంలో తుది దశ పనుల్లో భాగంగా పోలెండ్



నుంచి తెప్పించిన జిగురు, యూఏఈ నుంచి తీసుకొచ్చిన గుళికలను ముడిపదార్థాలుగా వినియోగిస్తున్నారు. 50 ఏకరాల దేశవిదేశాల్లో ఎక్కడ సింగిల్ ట్రాక్ నిర్మాణాలు జరిగినా వీటినే ఉపయోగిస్తున్నట్లు సంగ్రహ నిర్వాహకులు తెలిపారు. గులాబీ వర్షంలోని జిగురులో రెండు రకాలు న్నాయి. ఓ రకం 25, మరోటి 75 శాతం పరిమాణంలో కలిపి ట్రాక్పై పూతలా వేస్తున్నారు. ఆ తర్వాత దానిపై రవ్వ పరిమాణంలో ఉండే నల్లటి రబ్బరు గుళికలు పరుస్తున్నారు. ఈ పనులయ్యాక ట్రాక్పై పెయింట్ వేస్తారు. లైన్లుగా విభజిస్తారు. అక్కడితో నిర్మాణం పూర్తయినట్లు తెక్క.

# యువ 'పురం'.. ఆకాంక్షల స్వరూపం

చేర్యాల : జనభాలో సింహభాగం యువతదే. ఓటర్ల సంఖ్యపరంగా తక్కువేమీ కాదు. పుర క్షేత్రంలో పాలకుడిగా ఎవరు ఎన్నిక కావాలనేది నిర్ణయించే సత్తా వారి సొంతం. ప్రస్తుతం పాలకుడిని కాకుండా సమస్యలకు పరిష్కారం చూపే వారికి ఎర్రతివాచీ పరుస్తామని చెబుతున్నారు. జిల్లాలోని నాలుగు మున్సిపాలిటీల్లో ఈ నెల 11న పోలింగ్ జరగనున్న నేపథ్యంలో యువత ఆశలు, కలల కాంక్షలపై 'స్వ్యాన్టుడే' ప్రత్యేక కథనం.. ఆశించినవేర మైదానాలు లేక..

నాలుగు పట్టణాల్లో పెద్ద సంఖ్యలో యువకులు క్రిడా రంగాల్లో రాణిస్తున్నారు. ఆశించిన మేర మైదానాలు లేకపోవడం సమస్యగా మారింది. దీంతో విద్యాలయాలు, ఇతరత్రా మిసి మైదానాలను వినియోగించాల్సి వస్తోంది. గజ్వేల్లో క్రిడా హాల్ను ఏర్పాటు చేసేందుకు తీసుకున్న నిర్ణయం తొలి అడుగుకే పరిమితమైంది. హుస్సాబాద్లోనూ అభివృద్ధి చేయాల్సి ఉంది. ఈత కొలను నిర్మించాల్సి ఉంది. అథ్లెటిక్స్, క్రికెట్, ఇతరత్రా ఆసక్తి కలిగిన రంగాల్లో పలువురు సత్తా చాటుతున్నారు. అలాంటి వారిని దృష్టిలో పెట్టుకొని సిద్ధిపేట సమూహానికా సదుపాయాలు కల్పించాలి.

**అరకొరగా శిక్షణ కేంద్రాలు..** నైపుణ్యాల లేక నిరుద్యోగ యువత ఉద్యోగ సాధన, స్వయంఉపాధిలో వెనకబడుతోంది. అందుకు శాశ్వత ప్రాతిపదికన శిక్షణ కేంద్రాలు అవసరం సిద్ధిపేట, గజ్వేల్, హుస్సాబాద్లో సెటిల్డ్ కేంద్రాలు కొనసాగుతున్నాయి. దుబ్బాక, చేర్యాలలో ఆ తరహా కేంద్రాలు అవశ్యం. అర్హతలకు అనుగుణంగా నాలుగు పట్టణాల్లో న్యాక్, స్వయం ఉపాధి శిక్షణ కేంద్రాలను అందుబాటులోకి తేవాలి.

**ఉన్నత, వృత్తి నైపుణ్య విద్యకు ప్రోత్సాహం..** దుబ్బాక, చేర్యాల, హుస్సాబాద్లో ప్రభుత్వ డిగ్రీ కళాశాలలకు అనుబంధంగా పీజీ కోర్సులు అందుబాటులోకి తేవాలి. గజ్వేల్, చేర్యాలలో ప్రభుత్వ ఐటీఐలు ఏర్పాటు చేయాల్సి ఉంది. హుస్సాబాద్లో ఏటీసీ ఏర్పాటుకు కనరత్న కొనసాగుతోంది. దుబ్బాకలో పాలిటెక్నిక్ కళాశాల స్థాపించాలి. జిల్లా కేంద్ర గ్రంథాలయం మాదిరి అన్ని చోట్ల పోలీ పరిశ్రమలకు అనుగుణంగా సిద్ధం చేసేలా పుస్తక నిధి సమకూర్చాలి. పరిశ్రమలు విస్తరిస్తే ప్రయోజనం..



పట్టణ వాసుల్లో చాలా మంది ఉపాధి పొందేందుకు హైదరాబాద్, ఇతర నగరాలకు వలస వెళ్లాల్సి వస్తోంది. విద్యార్థులు ఉన్నా తప్పనిసరి పరిస్థితుల్లో ఇతర ప్రాంతాలకు వెళ్తున్నారు. గజ్వేల్ నియోజకవర్గంలో తూప్రాన్, ములుగు, మర్నాకి మండలాల్లో మినహాయిస్తే మిగిలిన చోట్ల పరిశ్రమలు లేకపోవడం సమస్యగా మారింది. ఈ నేపథ్యంలో పట్టణాల్లో పరిశ్రమలను విస్తరించాల్సి ఉంది. పర్యావరణ హితమైన (గ్రీన్ జోన్) ఏ ఏర్పాటు చేయడం ద్వారా స్థానికులకు మేలు చేయవచ్చు. జిల్లాకు జాతీయ, రాష్ట్రీయ రహదారులు, రైలు మార్గం, నీటి సదుపాయం ఉన్న దృష్ట్యా ఏర్పాటుకు కృషి చేయాలి.

**జిల్లా జనాభా 10.12 లక్షలు** యువత సంఖ్య 4.50 లక్షలు (సుమారు) గజ్వేల్-ప్రజ్ఞాపూర్, దుబ్బాక, హుస్సాబాద్, చేర్యాల జనాభా 1.64 లక్షలు (సుమారు) 72 వార్డుల్లో ఓటు హక్కు ఉన్నది 1,01,085 (యువతీయువకులు 40 శాతం)

# పోషకాలు తిందాం.. పీరిక్లలు రాసేద్దాం



హైదరాబాద్ : ఏడాదంతా చదవడం ఒకతెయ్యే.. పరీక్షల సమయంలో విద్యార్థులు చదవడం ఒకతెయ్యే. పరీక్షల సమయంలో పుస్తకాలతో కుస్తీ పడుతూ తిండిపై అంతగా ఆసక్తి చూపించరు. సమయానికి ఆహారం తీసుకోకపోవడం, అంతగా ఆకలేస్తే ఏదోకటి తినేయడంతో అనారోగ్య సమస్యలు కొనితెచ్చుకొనే అవకాశం ఉంటుంది. కీలక సమయంలో ఆహారం విషయంలో అజాగ్రత్త పనికి రాదంటున్నారు పోషకాహార నిపుణులు. **ఒత్తిడి తట్టుకునేందుకు...** రోజూ పోషకాహారం తీసుకోవాలి. ఈ సమయంలో మేలైన మాంసకృతులు కావాలి. పప్పుగింజలు, సోయా గింజలు, పెరుగు,

పాలు, నూనె గింజల్లో ఇవి లభిస్తాయి. మాంసాహారులు తక్కువ నూనెతో చేసిన గుడ్లు, ఆమెల్ట్, చికెన్, చేపలు తినొచ్చు. ఆకు, కాయగూరలకు ప్రత్యేకమైనా లేదు. పండ్లు తీసుకోవడం ఉత్తమం. ఒత్తిడిని తట్టుకోవేందుకు విటమిన్లు, మెగ్నీషియం, కాల్షియం ఎక్కువగా ఉండే రాగిజావ, నల్లపప్పు, నువ్వులు, కాఫీ, టీ తదితరాలు సాయపడతాయి. తాగునీరు పక్కనే ఉంచుకోవాలి. వేడి వల్ల శరీరం లవణాలు కోల్పోయి నీరసం, తలనొప్పి వస్తాయి. ఎక్కువ డి హైడ్రేషన్ అనిపిస్తే పరీక్షల సమయంలో నిమ్మకాయ నీటిని తాగాలి. **హోటళ్లలో తినకపోవడం ఉత్తమం** భోజనంలో అన్నం కొంత మేర తగ్గించాలి. చక్కెర వేసిన పండ్ల రసాలు వద్దు. నేరుగా పండ్లు తినాలి. ఎక్కువ నూనెలు ఉండే ఫులిహారా, బిర్యానీ, ఫూరీ, వడ తినొద్దు. వాటికి బదులుగా పెరుగున్నం, కూరగాయ కర్రీ, ఆకుకూర పప్పు తీసుకోవాలి. సాయంత్రం బ్రెడ్, గ్లాసు పాలు, అరటిపండు, చపాతీ, ఇడ్లీ ఇవ్వొచ్చు. పరీక్షలు ఉన్నప్పుడు రోజూ కాఫీని ఉసిరి క్యాండ్లీస్, ఉప్పులో వేసిన ముక్కలనో అప్పుడప్పుడు ఇప్పుడే మించింది. ఇవి మెదడుకి ఆక్సిజన్ అందేట్లు చేస్తాయి. **ఆహారం మితంగా తీసుకోవాలి** ఏ ఆహారమైనా ఎక్కువ తీసుకుంటే అనర్హమే. పరీక్షల సమయంలో వాటిపైన మక్కువ తగ్గించుకోవాలి. కొన్నిసార్లు పరీక్షల ఒత్తిడి వల్ల విరోచనాలు అయ్యే అవకాశం ఉంటుంది. ఆహారంపై జాగ్రత్తలు అవసరం. జానకి శ్రీధర్, పోషకాహార నిపుణులు

# చలి.. వేడి.. వైరల్ దాడి



హైదరాబాద్: పగలు ఉక్కుపోతే... రాత్రిపూట చలి... గ్రీటర్లలో కొన్ని రోజులుగా వాతావరణ పరిస్థితి మారింది. నెమ్మదిగా చలికాలం ముగిసి.. ఎండాకాలం ప్రారంభం అవుతుండటంతో సీజనల్ వ్యాధులు వాడి చేస్తున్నాయి. వైరల్ వ్యాధులు విజృంభించేందుకు వాతావరణం అనువుగా ఉంటుందని వైద్యులు చెబుతున్నారు. ఒకరి నుంచి మరొకరికి వేగంగా ఈ వైరల్ ఇన్ ఫెక్షన్లు వ్యాప్తి చెందుతాయి. గుంపులుగా ఉన్న ప్రదేశాల్లో ఎక్కువగా సోకే ఆస్కారం ఉందని వేర్పాటున్నారు. నల్లకుంట ఫీవర్ అనుపత్తికి రోజూ 500కు పైగా ఓపీ(అవుట్ పేషంట్) ఉండోంది. గతంతో పోలిస్తే 10 శాతం ఓపీ పెరిగినట్లు వైద్యులు తెలిపారు.

రైస్ వైరస్ ల వ్యాప్తి ఎక్కువగా ఉందని వైద్యులు చెబుతున్నారు. తొలుత ముక్కు, గొంతు, శ్వాసనాళాలు తర్వాత ఊపిరితిత్తులపై ప్రభావం చూపిస్తాయని వేర్పాటున్నారు. కొందరిలో 10 రోజులు దాటినా లక్షణాలు తగ్గడం లేదు. కొందరైతే ఆసుపత్రిలో చేరి చికిత్స తీసుకోవాల్సి వస్తోంది. తగిన జాగ్రత్తలు అవసరం: డాక్టర్ రమణప్రసాద్, శ్వాసకోశ వ్యాధుల చికిత్స నిపుణుడు, కిమ్స్ సీజన్ మారడం వల్ల ఎక్కువగా శ్వాసకోశ ఇన్ ఫెక్షన్లు పెరుగుతున్నాయి. ఇన్ ఫ్లూయెంజా ఇతర వైరస్ లు కారణమవుతున్నాయి. పుణ్య వ్యాప్తిని తీసుకున్న వారిలో ఈ ఇబ్బందులు తక్కువగా ఉంటున్నాయి. తరచూ చేతులు సబ్బుతో కడుక్కోవాలి. తగినన్ని నీళ్లు తాగడం, పండ్లు, నీటి శాతం ఎక్కువగా ఉన్న కాయగూరలు తీసుకోవాలిగొంతు నొప్పి ఉంటే ఉప్పు కలిపిన గోరు వెచ్చని నీటితో పుక్కిలించడం, గ్రీన్ టీ, నూనెలు తీసుకోవడం వల్ల ఉపశమనం ఉంటుంది. ముఖ్యంగా అవయవాల మార్పిడి చేయించుకున్న వారు, క్యాన్సర్ వ్యాధిగ్రస్తులు, మధుమేహులు మరింత అప్రమత్తంగా ఉండాలి. సాధారణంగా 2-3 రోజులకు వ్యాధి లక్షణాలు తగ్గముఖం పడతాయి 4 రోజులు గడిచినా తగ్గకపోతే వెంటనే వైద్యులు సంప్రదించాలి.

# జెండా విదైనా.. ఇదే మా ఎజెండా



పెద్దపల్లి : ఏళ్లుగా జిల్లాలోని మూడు మున్సిపాలిటీలలోపాటు వా రామగుండం నగరపాలికలో పలు సమస్యలు తిప్ప వేసాయి. ఎన్నికలప్పుడు నాయకులు హామీలు గుప్పిస్తున్నా అవి ప్రకటనలకే పరిమితం అవుతున్నాయి. దీంతో ప్రజలు సమస్యలతోనే సహనం చేయాల్సిన పరిస్థితి నెలకొంది. **కరవైన ఆహారం..** రామగుండం నగరపాలిక పరిధిలో మల్కాపూర్ చెరువు మిసిట్టాంకింకం ప్ పనులు కలగానే మిగిలాయి. నగరపాలికకు చెందిన ఆరు పార్కులు నిర్వహణ అలంకారప్రాయం అయింది. జిల్లా కేంద్రంలోని మిసిట్టాంకింకం నిర్వహణ అటకెక్కింది. చెరువులో పెరిగిన గుర్రపు దెక్కను తొలగించకపోవడంతో బోటింగ్ నిలిచిపోయింది. క్రిస్టియన్ కాలనీలో నిర్మించిన పిల్లల పార్కు వినియోగంలోకి రాకుండానే శిథిలమైంది. నిట్టూరు రోడ్డులో పార్కు నిర్మిస్తామని చెప్పిన నేతల హామీలు నీటిమూలలయ్యాయి. సుల్తానాబాద్ పెద్ద చెరువు కట్టపై ప్రతిపాదించిన మిసిట్టాంకింకం ప్రతిపాదన పత్రాలకే పరిమితమైంది. **ట్రాఫిక్ ఇక్కట్లు.. పార్కింగ్ తిప్పలు** రాజీవ్ రహదారిపై వాహనాల రద్దీ పెరగడంతో రామగుండం, పెద్దపల్లి, సుల్తానాబాద్ ప్రజలకు

ట్రాఫిక్ ఇబ్బందులు పెరిగిపోయాయి. రాజీవ్ రహదారిపై నడిచే వాహనాల కారణంగానే జిల్లా కేంద్రంలో 6 కూడళ్లలో ట్రాఫిక్ సిగ్గుతు ఏర్పాటు చేశారు. వీటి సంఖ్య ఏటా పెరుగుతోంది. కానీ స్థానిక ప్రజలకు ఇబ్బందులు తొలగించేందుకు సర్వీసు రోడ్డు నిర్మాణంపై నేతలెవరూ దృష్టి సారించలేదు. పట్టణంలోని జెండా కూడలిలో గతంలో ఏర్పాటు చేసిన పార్కింగ్ స్థలాన్ని కుదించి ఫుల్ పాత్ వ్యాపారానికి తేటాయించడంతో పార్కింగ్ కష్టాలు తప్పడం లేదు. సుల్తానాబాద్లోనూ ఇదే సమస్య వెంటాడుతోంది. రామగుండం నగరపాలికలో లక్ష్మీనగర్, కల్యాణ్ నగర్ లాంటి వ్యాపార ప్రాంతాల్లో పార్కింగ్ కోసం ప్రత్యేక స్థలాలు కేటాయించాలనే డిమాండ్ ఉంది. **క్రీడా మైదానం ఎండమావే** జిల్లా కేంద్రంలో క్రీడా మైదానం కలగానే మిగిలిపోయింది. ఇరవై ఏళ్ల కిందట జూనియర్ కళాశాల మైదానంలో మిసి స్టేడియం ఏర్పాటు చేయాల్సి ఉండగా నాయకుల నిర్లక్ష్యంతో నిధులు వెనక్కి వెళ్ళాయి. వ్యవసాయ మార్కెట్లో నిర్మించిన సమీకృత మార్కెట్ భవనాన్ని ఇండోర్ షటిల్ కోర్సుగా మార్చేందుకు ఇటీవల పనులు ప్రారంభించారు. సుల్తానాబాద్లోని మిసి స్టేడియం నిర్వహణ లేకపోవడంతో మైదానం గుంతలమయమైంది. భవనం శిథిలమవు తోంది.

# వీధి వ్యాపారులు.. పురాల్లో నిర్ణేతలు

అదిలాబాద్ : పొట్లకూటి కోసం రోడ్ల మీద వ్యాపారాలు చేసే కుటుంబాలు వారివి.. ఎడనకా.. వాసనకా పొద్దంతా రహదారులపై విక్రయాలు చేస్తేనే బతుకుదెరువు.. పండ్లు, కూరగా యలు, ఇతర వస్తువులు విక్రయించుకుంటూ పొట్లపోసుకుంటున్నారు. ఉమ్మడి జిల్లా వ్యాప్తంగా పట్టణాల్లో వీధి వ్యాపారంపై వేలాది కుటుంబాలు ఆధారపడి ఉన్నాయి. బల్లియా ఎన్నికల్లో వారి ఓట్ల కీలకం కానున్నాయి. ఉమ్మడి జిల్లా వ్యాప్తంగా దాదాపు 34,690 కుటుంబాలు వీధి వ్యాపారమే వృత్తిగా జీవిస్తున్నాయి. సుమారు 1.04 లక్షల ఓటర్లు బల్లియా ఎన్నికల్లో ప్రభావం చూపనున్నారు. అయితే వృత్తిరీత్యా వీధి వ్యాపారులు అనేక సమస్యలు ఎదుర్కొంటున్నారు. కొత్తగా ఏర్పడే పాలకవర్గాలైనా తమ సమస్యలను పరిష్కరిస్తాయని ఆశగా ఎదురుచూస్తున్నారు. రోజంతా రహదారులపై వ్యాపారాలు చేయాల్సి ఉండటంతో అనేక అనారోగ్య సమస్యలు ఎదుర్కొంటున్నారు. వాహనాల పొగ, దుమ్ము, దూతితో కూడిన గాలి పీల్చడంతో ఊపిరితిత్తుల సంబంధిత సమస్యలు, చర్మ వ్యాధులతో బాధపడుతున్నారు. ఆరోగ్య కార్డులు, వైద్య సేవలు అందడం లేదు. ఉపాధి నిమిత్తం పీఎం స్వనిధి పథకం కింద షరతులు లేకుండా రుణాలు అందజేయాలి. రూ.15 వేలు, రూ.25 వేలు, రూ.50 వేల చొప్పున రుణం పొందిన వారు తిరిగి చెల్లించడంలో ఆలస్యమైనా



కొత్త రుణాలు ఇవ్వడం లేదు. సిబిల్ స్కీరు పరిగణనలోకి తీసుకోవడంతో చాలా మంది రుణానికి నోచుకోవడం లేదు. గత ప్రభుత్వ హయాంలో రూ.కోట్లాది నిధులు వెచ్చించి సమీకృత మార్కెట్ నిర్మాణం చేపట్టారు. నిధుల సమస్యలతో పట్టణాల్లో అందుబాటులోకి రాలేదు. వీధి వ్యాపారుల జీవనోపాధుల చట్టం-2014 ప్రకారం ప్రతి మున్సిపాలిటీలో వారికి ప్రత్యేకంగా విక్రయ జోన్లు ఏర్పాటు చేయాలి. ఎంపిక చేసిన ప్రాంతాల్లో వెండింగ్, నాన్ వెండింగ్ జోన్లలో వారు ఉపాధి పొందేలా చర్యలు తీసుకోవాలి. రహదారులకు ఇరువైపులా పెద్దను ఏర్పాటు చేస్తే వ్యాపారం చేసుకునేందుకు అనువుగా ఉంటుంది. ప్రధాన కూడళ్లలో, రహదారులపై తోపుడు బండ్లపై వ్యాపారాలు చేస్తున్నారు. దీంతో ఇరుకైన రహదారులు, రద్దీ ఎక్కువగా ఉన్నచోట ట్రాఫిక్ సమస్యలు ఎక్కువవుతున్నాయి. గిరాకీ ఎక్కువగా ఉండే కూడళ్ల వద్ద ట్రాఫిక్ పెరుతో నియంత్రిస్తున్నారని వాపోతున్నారు.

# పోషకాల పప్పులు.. వదిలేస్తే తిప్పలు

మిర్యాలగూడ : శుభకార్యాల నుంచి హోటళ్లు, ఇళ్లలో భోజనం చేయాలంటే కచ్చితంగా ఉండే వంటకం పప్పు నిత్యం ఏదో ఒక రూపంలో రకరకాల పప్పులు వినియోగిస్తుంటాం. ఇవి కేవలం ఆహారం మాత్రమే కాదు ఆరోగ్య గుళికలు అని నిపుణులు చెబుతుంటారు. గుండె ఆరోగ్యం నుంచి మధుమేహం, రక్తపోటు నియంత్రణ, ఎముకల్లో బలం వంటి ఎన్నో ఆరోగ్య ప్రయోజనాలు అందించే పప్పుదినుసుల సాగు ఏటా ఉమ్మడి జిల్లా వ్యాప్తంగా గణనీయంగా తగ్గతూ వస్తోంది. సాగు విస్తీర్ణం పెంచడంతో పాటు వాటి గొప్పతనాన్ని వివరించేలా ఏటా ఫిబ్రవరి 10న 'ప్రపంచ పప్పు దినుసుల దినోత్సవం' నిర్వహిస్తున్నారు. ప్రయోజనాలు: మధుమేహం, రక్తపోటు నియంత్రణ, గుండె ఆరోగ్యం మెరుగుదల, బరువు తగ్గేందుకు ఉపకరించడం, క్యాన్సర్ ప్రమాదం తగ్గడం, ఎముకలు, కండరాల పటిష్ఠత, జీర్ణక్రియ మెరుగుదల. **స్వల్పకాలిక ఆదాయం దిశగా..** ఉమ్మడి జిల్లా వ్యాప్తంగా సాగునీటి వసతి గణనీయంగా పెరిగింది. దీంతో ఏటా రెండుసార్లు వంటలందించే వరి సాగు వైపు రైతులు మొగ్గు చూపుతున్నారు. ఎక్కువ శ్రమ లేకపోవడం, స్వల్పకాలిక ఆదాయం వస్తుండడంతో వరి అధికంగా పెరిగింది. అధిక ఆదాయం సాధించాలనే ఉద్దేశంతో పలు ప్రాంతాల్లో రైతులు పత్తి, మిరప సాగుకు ఆసక్తి చూపుతున్నారు. దీంతో పప్పు దినుసుల సాగు భారీగా



తగ్గిపోతుంది. సాగు తగ్గడానికి కారణాలు ఇవీ.. సాగునీటి వసతి పెరగడం. పప్పు దినుసుల వంట దిగుబడి ఏటా ఒక్కసారే రావడం. సగటు వరి దిగుబడి, ధర ఆశాజనకం.. వ్యవసాయం చేసే రైతుల సంఖ్య తగ్గడం. అవగాహన పెంచుతున్నాం పప్పు దినుసుల సాగు పెంచేందుకు రైతుల్లో అవగాహన పెంచుతున్నాం. గతం కంటే కొంత మెరుగైనా ఇంకా పెరగాల్సిన అవసరం ఉంది. గతేడాది హాలియా, కొండమల్లెపల్లిలో ప్రత్యేక కొనుగోలు కేంద్రాలు సైతం ఏర్పాటు చేసి మద్దతు ధర అందించాం. అన్నదాతలు ముందుకొచ్చి సాగు చేపట్టాలి. శ్రవణ్ కుమార్, జిల్లా వ్యవసాయాధికారి, నల్గొండ



# గుడ్ న్యూస్..

## గ్రామ పంచాయతీలకు కేంద్రం శుభవార్త..

హైదరాబాద్: గ్రామ పంచాయతీలకు 15వ ఆర్థిక సంఘం కింద రూ. 387 కోట్ల కేంద్ర ప్రభుత్వం విడుదల చేసింది. మొదటి విడతగా ఇప్పటికే రూ. 259.36 కోట్లు విడుదలైన విషయం తెలిసిందే. తాజా విడతతో కలిపి మొత్తం నిధులు రూ. 646.36 కోట్లు విడుదలయ్యాయి. తెలంగాణకు 15వ ఆర్థిక సంఘం కింద సుమారు రూ. 3,000 కోట్లు పెండింగ్లో ఉన్నాయి. గ్రామపంచాయతీ ఎన్నికలు పూర్తి చేసి, కేంద్రం కోరిన సమాచారాన్ని రాష్ట్ర పంచాయతీరాజ్, గ్రామీణ అభివృద్ధి శాఖ సమర్పించింది. ఇందుకు అనుగుణంగా విడతలవారీగా కేంద్ర ప్రభుత్వం నిధులు విడుదల చేసింది. ఇంకా సుమారు రూ. 2,400 కోట్లు విడుదల కావాల్సి ఉంది. గ్రామాల అభివృద్ధి కోసం పెండింగ్ నిధులను వెంటనే విడుదల చేయాలని కేంద్రానికి తెలంగాణ పంచాయతీ రాజ్, గ్రామీణాభివృద్ధి శాఖ మంత్రి సీతక్క విజ్ఞప్తి చేశారు.



# కొత్త ఎయిర్పోర్టులపై చర్చ..

## కొత్త ఎయిర్పోర్టులపై కేంద్రమంత్రి రామ్మోహన్తో సీఎం రేవంత్ చర్చ

న్యూఢిల్లీ: తెలంగాణ ముఖ్యమంత్రి రేవంత్ రెడ్డి ఢిల్లీ పర్యటనలో బీజేపీగా ఉన్నారు. ఇందులో భాగంగా కేంద్ర పౌర విమానయాన శాఖ మంత్రి రామ్మోహన్ నాయుడితో ముఖ్యమంత్రి భేటీ అయ్యారు. రాష్ట్రంలో నాలుగు కొత్త ఎయిర్పోర్టుల అభివృద్ధి కోసం అవసరమైన అనుమతులు, సహాయం కోరారు సీఎం. ఈ భేటీలో మామూలూ, కొత్తగూడెం, అంతర్గాం, ఆదిలాబాద్ ఎయిర్పోర్టులకు సంబంధించిన పలు అంశాలు చర్చకు వచ్చాయి. మామూలూ విమానాశ్రయానికి భూ సేకరణ పూర్తి కావడంతో, అవసరమైన నిర్మాణ పనులు వెంటనే చేపట్టాలని కేంద్ర మంత్రికి సీఎం రేవంత్ రెడ్డి వినతి చేశారు. అలాగే, కొత్తగూడెం ఎయిర్పోర్ట్ కోసం పాల్వంచలో స్థలం గుర్తించినందున, అభివృద్ధి లిమిట్ సర్వే, ఫిజిలిటీల డ్రాఫ్ట్లు త్వరగా నిర్వహించాలని విజ్ఞప్తి చేశారు. అంతర్గాం ఎయిర్పోర్ట్ కోసం ప్రత్యామ్నాయ స్థలం గుర్తించినట్లు తెలిపిన సీఎం.. వెంటనే అనుమతులు మంజూరు చేయాలని కేంద్రమంత్రిని కోరారు. ఆదిలాబాద్ ఎయిర్పోర్ట్ విషయంలో అదనంగా 249.82 ఎకరాల భూమి కేంద్ర ప్రభుత్వానికి సిద్ధంగా ఉందని సీఎం తెలియజేశారు. ఈ ఎయిర్పోర్ట్ నిర్మాణాన్ని ఒక సంవత్సరంలో పూర్తి చేసి, ఎయిర్బస్ సర్వీసులు ప్రారంభించాలని లక్ష్యంగా పెట్టుకున్నట్లు ముఖ్యమంత్రి రేవంత్ రెడ్డి పేర్కొన్నారు.



## గాంధీ సరోవర్ ప్రాజెక్ట్ శంకుస్థాపనకు రండి.. రాజ్ నాథ్ కు రేవంత్ ఆహ్వానం

దిల్లీ: తెలంగాణ సీఎం రేవంత్ రెడ్డి ఢిల్లీ పర్యటన కొనసాగుతోంది. గురువారం ఉదయం రక్షణ మంత్రి రాజ్ నాథ్ సింగ్ తో ఆయన భేటీ అయ్యారు. ఫిబ్రవరి చివరి వారంలో నిర్వహించే గాంధీ సరోవర్ ప్రాజెక్ట్ శంకుస్థాపన కార్యక్రమానికి హాజరు కావాలని కేంద్రమంత్రిని సీఎం ఆహ్వానించారు. ఈసారి, మూసీ నదుల సంగమ స్థలంలో దీన్ని చేపడుతున్నట్లు వివరించారు. మూసీ పునరుజ్జీవ కార్యక్రమంలో భాగంగా గాంధీ సరోవర్ ప్రాజెక్టును చేపడుతున్నామని తెలిపారు. బాహుఫూట్సు ప్రపంచ స్థాయి విద్య, సాంస్కృతిక, ఆధ్యాత్మిక, పర్యావరణ చిహ్నంగా నిలవనున్నట్లు రాజ్ నాథ్ కు రేవంత్ వివరించారు.

## కార్మికుల కోట్లంటానే ఈ దేశం నేడుస్తోంది: మహేశ్ కుమార్ గౌడ్

హైదరాబాద్: కార్మికుల హక్కులను ప్రధానమంత్రి సరేంద్రమోడీ ప్రైవేట్ వ్యవస్థలకు ధారాదత్తం చేస్తున్నారని పీసీసీ అధ్యక్షుడు మహేశ్ కుమార్ గౌడ్ మండిపడ్డారు. ఆ హక్కు మోడికి ఎవరు ఇచ్చారని ప్రశ్నించారు. కొత్తగా తెచ్చిన నాలుగు లేబర్ కోడ్లను వెంటనే రద్దు చేయాలని డిమాండ్ చేస్తూ ఆలో, ఆర్టీసీ యూనియన్లు, వివిధ వర్గాల కార్మికులు, రైతు సంఘాలు, ప్రజా సంఘాలు, సీపీఐ, సీపీఎం, సీపీఐఎంఎల్ న్యూడెమోక్రసీ, బీఆర్ఎస్, కాంగ్రెస్ పార్టీల అనుబంధ కార్మిక సంఘాల ఆధ్వర్యంలో చేపట్టిన ఒక రోజు బంద్ లో మహేశ్ గౌడ్ పాల్గొన్నారు. వీఎస్సీ నుంచి ఆర్టీసీకాన్ రోడ్ మీదుగా ఇందిరాపార్క్ వరకు భారీ ర్యాలీ తీశారు. అనంతరం ఇందిరాపార్క్ వద్ద ధర్మా నిర్వహించారు. “కార్మికుల చెమట కష్టంతో ఈ దేశం నడుస్తోంది. కార్మికుల పరిపూర్ణమైన హక్కులను ప్రధాని మోడీ అదానీ, అంబానీలకు కట్టబెడుతున్నారు. దేశవ్యాప్తంగా సెంట్రల్ ట్రేడ్ యూనియన్ పిలుపుమేరకు కార్మికులు ధర్మా చేస్తున్నారు. ప్రధాని మోడీ ప్రభుత్వం పెట్టుబడి వ్యవస్థకు దారులు తెరిచింది. మోడీ, అమిత్ షాను కేంద్రంలో రాహుల్ గాంధీ ధైర్యంగా ఎదుర్కొంటున్నారని, పేదల హక్కులను కాలరాయడమే కాకుండా..



సరోగా ఉపాధి హామీకి పథకానికి మహాత్మాగాంధీ పేరు తొలగించారు. కేంద్రం తీసుకువచ్చిన ఆ చట్టాలపై అసెంబ్లీలో చర్చిస్తాం. నాలుగు కోడ్ల రద్దు విషయంలో కాంగ్రెస్ పార్టీ కార్మికులకు సంపూర్ణ మద్దతు ఇస్తుంది. కాంగ్రెస్ పార్టీ కార్మికుల వక్రపాతి. ప్రధాని మోడీ దిగ్భ్రష్ట కార్మిక వ్యతిరేక చట్టాలను రద్దు చేయాలి. అప్పటి వరకు ఈ ఉద్యమం కొనసాగాలి” అని మహేశ్ గౌడ్ అన్నారు.



# నన్నెండ్ చేయాలి..

## రాహుల్ పై సభా హక్కుల తీర్మానానికి కేంద్రం విముఖత..

ప్రతిపక్ష నేత రాహుల్ గాంధీపై సభా హక్కుల తీర్మానానికి కేంద్రం విముఖత వ్యక్తం చేసినట్లు తెలుస్తోంది. రాహుల్ గాంధీ పార్లమెంట్ సభ్యత్వాన్ని రద్దు చేయాలని కోరుతూ బీజేపీ ఎంపీ నిషికాంత్ దూబే గురువారం లోక్ సభలో ‘సబ్ స్టాంటివ్ మోషన్’ దాఖలు చేశారు. రాహుల్ గాంధీ పార్లమెంట్ సభ్యత్వాన్ని రద్దు చేయడమే కాకుండా, జీవితాంతం ఆయన ఎన్నికల్లో పోటీ చేయకుండా నిషేధం విధించాలని ఆయన డిమాండ్ చేశారు. బీజేపీ ఎంపీ ప్రవేశపెట్టిన ఆ తీర్మానంపై కేంద్రం విముఖంగా ఉన్నట్లు సమాచారం. అయితే రాహుల్ గాంధీ బుధవారం చేసిన ప్రసంగం నుంచి కొన్ని వ్యాఖ్యలు తొలగించాలని నిర్ణయం తీసుకున్నట్లు తెలుస్తోంది. ‘జార్జ్ సోలోస్ వంటి శక్తుల సహాయంతో రాహుల్ గాంధీ దేశాన్ని ఎలా తప్పుదారి పట్టిస్తున్నారో వివరిస్తూ నేను ఈరోజు లోక్ సభలో ఒక తీర్మానాన్ని ప్రవేశపెట్టాను. ఈ విషయాన్ని చర్చించాలని, ఆయన సభ్యత్వాన్ని రద్దు చేయాలని, ఆయన జీవితాంతం ఎన్నికల్లో పోటీ చేయకుండా నిషేధించాలని డిమాండ్ చేస్తున్నా’ అంటూ దూబే అన్నారు. అమెరికా-భారత్ ట్రేడ్ డీల్ గురించి రాహుల్ గాంధీ బుధవారం లోక్ సభలో తీవ్ర ఆరోపణలు చేశారు (డీప్టా జం జతీఅప్రతీవం). ఈ ఒప్పందం ద్వారా భారత ప్రయోజనాలను పూర్తిగా అమెరికాకు తాకట్టు పెట్టారని ఆయన ఆరోపించారు. ఈ ట్రేడ్ డీల్ రాహుల్ గాంధీ ‘పూర్తి లొంగుబాటు’గా అభివర్ణించారు. భారతదేశ ఇంధన భద్రతను అమెరికాకు అప్పగించారని, రైతుల ప్రయోజనాల విషయంలో రాజీ పడ్డారని ఆరోపించారు. రాహుల్ గాంధీ ప్రసంగంపై బీజేపీ ఎంపీలు తీవ్ర ఆగ్రహం వ్యక్తం చేశారు.



# ఏకా ప్లాన్ తో లీక్.. ఐదే-శీ మార్కెట్లో విక్రయాలు..!

## ఏకా ప్లాన్ తో లీక్.. ఐదే-శీ మార్కెట్లో నరవణి వుస్తాం..!

భారత సైన్యం మాజీ అధిపతి జనరల్ ఎం.ఎం.నరవణి రచించిన ‘ఫోర్ స్టార్స్ ఆఫ్ డెస్టిని’ పుస్తకం గురించి మరిన్ని విషయాలు వెలుగులోకి వచ్చాయి. రక్షణశాఖ అనుమతులు కంటే ముందే ఈ పుస్తకం గ్లోబల్ మార్కెట్లోకి ప్రవేశించినట్లు దిల్లీ పోలీసు వర్గాలు వెల్లడించాయి. ఇదంతా కుట్రపూరితంగానే జరిగినట్లు పేర్కొన్నారు. ప్రచురణకు ముందే లీకైన ఈ ‘ఫోర్ స్టార్స్ ఆఫ్ డెస్టిని’ పుస్తకం.. అమెరికా, కెనడా, ఆస్ట్రేలియా, జర్మనీ దేశాల్లోని ఆన్ లైన్ ప్లాట్ ఫామ్ లో విక్రయానికి ఉన్నట్లు పోలీసులు గుర్తించారు. ఈ లీకైన కాకితి ఇంటర్నేషనల్ స్టాండర్డ్ బుక్ నంబరు (ఐఎస్ బీఎన్) ఉండటం చూసి దర్యాప్తు బృందం అవాక్కయ్యింది. 13 అంకెల ఈ నంబరును సాధారణంగా అన్ని అనుమతులు పొంది పబ్లిష్, విక్రయాలకు పంపించే పుస్తకాలకు కేటాయిస్తారు. రక్షణశాఖ అనుమతులు రాకుండానే నరవణి పుస్తకానికి ఈ నంబరు ఉండటం పలు అనుమానాలు రేకెత్తిస్తోంది. “ఇది కేవలం పైరసీ చర్య మాత్రమే కాదు. రక్షణశాఖ అనుమతులు లేకుండా పుస్తకం మార్కెట్లోకి వచ్చేలా ఏకా ప్రణాళికతో, సమన్వయంతో ఈ లీక్ ఆపరేషన్ చేసినట్లు ప్రాథమిక దర్యాప్తులో వెల్లడైంది” అని దిల్లీ పోలీసు వర్గాలు తెలిపాయి. దీనిపై పబ్లిషర్ పెంగ్విన్ ఇండియాను ప్రశ్నించేందుకు దర్యాప్తు బృందం సిద్ధమైంది. అదే సమయంలో ఐదే-శీ మార్కెట్లకు ఈ బుక్ పంపించడానికి సంబంధించి డిజిటల్, ఆర్థిక లావాదేవీలను ట్రాక్ చేస్తున్నట్లు పోలీసులు వెల్లడించారు. అయితే, తాజా పరిణామాలపై రక్షణ మంత్రిత్వశాఖ ఇంకా స్పందించలేదు. చైనా దేశాల్లో భారత బలగాల ఘర్షణకు సంబంధించి వివాదాస్పద విషయాలను ప్రస్తావిస్తూ నరవణి రాసిన ఈ పుస్తకానికి రక్షణ మంత్రిత్వశాఖ నుంచి ప్రచురణ అనుమతి లభించలేదు. అయినా దీన్ని ఇటీవల ప్రతిపక్ష నేత రాహుల్ గాంధీ లోక్ సభకు తీసుకురావడం తీవ్ర చర్చనీయాంశమైంది. దీంతో ఈ లీకేజీ వ్యవహారం వెలుగులోకి వచ్చింది. ఇప్పటికే దీనిపై దిల్లీ పోలీసులు ఎఫ్ బిఆర్ నమోదు చేసి పెంగ్విన్ ఇండియాకు నోటీసులు జారీ చేశారు.

## భాజపా అభ్యర్థి ఆత్మహత్య.. నాకెలాంటి సంబంధం లేదు: మంత్రి వాకిటి శ్రీహరి



హత్య విషయంలో తనకు ఎలాంటి సంబంధం లేదని మంత్రి వాకిటి శ్రీహరి అన్నారు. తనపై చేస్తున్న ఆరోపణలు రుజువైతే దేనికైనా సిద్ధమని చెప్పారు. “మహాదేవపుకు నేను ఎప్పుడూ కాలే చేయలేదు. అవసరమైతే కాలే డేటా పరిశీలించండి. పోస్టుమార్టం నివేదిక తర్వాత అసలు కారణాలు వెల్లడవుతాయి. ఎన్నికల ధయంతో ఆయన మృతి చెందినట్లు కుటుంబసభ్యులు అభిప్రాయం వ్యక్తం చేశారు. ఈ విషయంలో చట్టం తన పని తాను చేసుకొస్తుంది” అని వాకిటి శ్రీహరి అన్నారు.

## మాదాపూర్ లో మేరా భారీ ఆపరేషన్.. రూ.2,200 కోట్ల భూమిని కాపాడిన హైద్రా

హైదరాబాద్: మహా నగరంలో హైద్రా మరో భారీ ఆపరేషన్ నిర్వహించింది. మాదాపూర్ లోని హైటెక్స్ ఎగ్జిజిట్ సెంటర్ సమీపంలోని మొండికుంటలో ఆక్రమణలను తొలగించి రూ.2,200 కోట్ల విలువైన ప్రభుత్వ భూమిని కట్టాదారుల చెర నుంచి విడిపించింది. సర్వే నంబరు 53లోని మొండికుంటలో పాటు, సర్వే నంబరు 55లోని ప్రభుత్వ భూమి ఎకరాల కొద్దీ ఆక్రమణకు గురవుతోందని స్థానికులు హైద్రా ప్రజావాణిలో ఫిర్యాదు చేశారు. హైద్రా కమిషనరీ రంగనాథ్ ఆదేశాల మేరకు రెవెన్యూ, జీఎస్ టీఎస్ అధికారులతో కలిసి హైద్రా క్షేత్ర స్థాయిలో విచారించింది. దాదాపు 11 ఎకరాల ప్రభుత్వ భూమి గురైనట్లు హైద్రా అధికారులు గుర్తించారు. చెరువు ఎఫ్ డిఎల్ పరిధిలో అలయాన్ని హద్దుగా చూపించి కట్టాదారులు ఆక్రమణలకు పాల్పడినట్లు నిర్ధారించారు. అలయాం హద్దుగా పలు షాపులు, మెకానిక్ షెడ్లు, బరన్ స్టీల్ షాపు ఇలా పలు రకాల షెడ్లు వేసి వ్యాపారాలు చేస్తున్నట్లు గుర్తించారు. 30కి పైగా ఉన్న షాపుల ద్వారా నెలకు రూ. లక్షల్లో అద్దె వసూలు చేస్తూ కట్టాదారులు సొమ్ము చేసుకుంటున్నట్లు అధికారులు గుర్తించారు. కమిషనరీ రంగనాథ్ ఆదేశాలతో వాటిని తొలగించి ప్రభుత్వ భూమిని స్వాధీనం చేసుకున్నారు. మొండికుంటలో పాటు.. అక్కడి ప్రభుత్వ భూమి ఆక్రమణలపై జనవరి 31న హైద్రా విచారణ చేపట్టింది. రెవెన్యూ అధికారులతో పాటు.. కట్టాదారులకు పాల్పడిన వారు కూడా సమావేశంలో పాల్గొన్నారు. వారి సమక్షంలోనే.. ఆక్రమణలు జరిగినట్లు రెవెన్యూ అధికారులు స్పష్టం చేశారు. ఎన్ఆర్ఎస్సీ సాటిలైట్ చిత్రాలను పరిశీలించి కూడా ఆక్రమణలు జరిగినట్లు నిర్ధారించారు. ఇదే విషయాన్ని హైద్రా.. కట్టాదారులకు వివరించింది. వారికి కొంత సమయం ఇచ్చిన హైద్రా.. గురువారం ఆక్రమణలు తొలగించు చేపట్టింది. వందల సంఖ్యలో ఉన్న తాత్కాలిక షెడ్లను భారీ బందోబస్తు మధ్య హైద్రా తొలగించింది. ఆక్రమణలు తొలగించిన చోట పార్కులను అభివృద్ధి చేయాలని స్థానికులు హైద్రా అధికారులను కోరారు. చెరువును అభివృద్ధి చేసి సుందరీకరించాలని అభ్యర్థించారు.



## డిప్యూటీ సీఎం పవన్ తో ఎమ్మెల్యే బాలకృష్ణ భేటీ

అమరావతి: ఏపీ డిప్యూటీ సీఎం పవన్ కల్యాణ్ తో హిందూపురం ఎమ్మెల్యే, సిసినటుడు బాలకృష్ణ భేటీ అయ్యారు. అసెంబ్లీలోని పవన్ ఛాంబర్ లో ఆయన్ను కలిశారు. హిందూపురం నియోజకవర్గ సమస్యలపై ఆయనతో చర్చించారు. పవన్ కల్యాణ్ ను ఆయన సోదరుడు, ఎమ్మెల్యే నాగబాబు కూడా కలిశారు. గిద్దలూరు నియోజకవర్గ సమస్యలపై పవన్ కు ఎమ్మెల్యే అశోక్ రెడ్డి వినతిపత్రం అందజేశారు.